

ఆశ్చర్యయుజమాసం - నాస్తిత్రపఠనం - 08.10.2021

అథ బ్రహ్మపురాణాంతర్గత సూర్యస్తుతిః

అదితిరువాచ -

నమస్తుభ్యం పరం సూక్ష్మం సుపుణ్యం బిభ్రతేఽతులం ।
ధామ ధామవతామీశం ధామాధారం చ శాశ్వతం ॥ 1 ॥

జగతాముపకారాయ త్వామహం స్తామి గోపతే ।
ఆదదానస్య యద్రూపం తీవ్రం తస్మై నమామ్యహం ॥ 2 ॥

గ్రహీతుమష్టమాసేన కాలేనాంబుమయం రసం ।
బిభ్రతస్తవ యద్రూపమ్ అతితీవ్రం నతాస్మి తత్ ॥ 3 ॥

సమేతమగ్నిసోమాభ్యాం నమస్తస్మై గుణాత్మనే ।
యద్రూపం ఋగ్యజుస్సామ్నామ్ ఐక్యేన తపతే తవ ॥ 4 ॥

విశ్వమేతత్ త్రయీసంజ్ఞం నమస్తస్మై విభావసో ।
యత్తు తస్మాత్ పరం రూపమ్ ఓమితుక్త్యాభిసంహితం ।
అస్థాలం స్థాలమమలం నమస్తస్మై సనాతన ॥ 5 ॥

పింగాక్షం ద్విభుజం రక్తం పద్మపత్తారుణాంబరం ।
సర్వలక్షణసంయుక్తం సర్వాభరణభూషితం ।
సురూపం వరదం శాంతం ప్రభామండలమండీతం ॥ 6 ॥

ఇతి బ్రహ్మపురాణాంతర్గత సూర్యస్తుతిః

అథ బ్రహ్మపురాణే బ్రహ్మాదిదేవ కృత సూర్యస్తుతిః

ఆదిదేవోఽసి దేవానాం జాతస్త్వం భూతయే భువః ।
సర్గస్థిత్యంతకాలేషు త్రిధా భేదేన తిష్ఠసి ॥ 1 ॥

స్వస్తి తేఽస్తు జగన్నాథ ఘర్మవర్షదివాకర ।
ఇంద్రాదయస్తదా దేవాః లిఖ్యమానమథాస్తువన్ ॥ 2 ॥

జయ దేవ జగత్స్వామి జయాశేషజగత్పతే ।
ఋషయశ్చ తతస్సప్త వసిష్ఠాత్రిపురోగమాః ॥ 3 ॥

తుష్టువుర్వివిధైస్సోత్తైః స్వస్తి స్వస్తితివాదినః ।
వేదోక్తిభిరథాగ్ర్యాభిః వాలఖిల్యాశ్చ తుష్టువుః ॥ 4 ॥

అగ్నిరాద్యాశ్చ భాస్వంతం లిఖ్యమానం ముదా యుతాః ।
త్వం నాథ మోక్షిణాం మోక్షః ధ్యేయస్త్వం ధ్యానినాం పరః ॥ 5 ॥

త్వం గతిస్సర్వభూతానాం కర్మకాండవివర్తినాం ।
సంపూజ్యస్త్వం తు దేవేశ శం నోఽస్తు జగతాం పతే ॥ 6 ॥

శం నోఽస్తు ద్విపదే నిత్యం శం నశ్చాస్తు చతుష్పదే ।
తతో విద్యాధరగణాః యక్షరాక్షసపన్నగాః ॥ 7 ॥

కృతాంజలిపుటాః సర్వే శిరోభిః ప్రణతా రవిం ।
ఊచుస్తే వివిధా వాచః మనశ్శ్రోత్రసుఖావహాః ॥ 8 ॥

ఇతి బ్రహ్మపురాణే బ్రహ్మాదిదేవ కృత సూర్యస్తుతౌ అష్టై శ్లోకాః

అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై,
నారాయణాయేతి సమర్పయామి ॥

అథ మంగళమ్ : శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

